

मुंगेर के वरिष्ठ समकालीन हिन्दी गजलकार और सिन्हा एवं बंगलौर की ज्वलित युवा गीतकार-नायिका के नाम आचार्य ज्योतिन्द्र प्रसाद झा 'पंकज' सुकसे होते हुए हम गौरवाँवित महम्मद रसूल रहे हैं। और गजलकार आनिरुद्ध सिन्हा ने पसमान स्वीकार 'रुज' जैसी महान विभूति के नाम से सम्मानित होकर रहे हैं। गरिमा सब्बेना ने भी कहा कि आचार्य महान सांस्कृतिक-साहित्यिक व्यक्तित्व के नाम से ही विशिष्ट उपलब्धि हैं। आज भी और अपने वाले आचार्य 'पंकज' के आदर्शों से अनुप्राणित होती रहेंगी।

संक्षिप्त खबरें

यूपी में निजी स्कूलों की शुल्क प्रतिपूर्ति में वृद्धि नहीं लखनऊ। विधान परिषद में बैसिक शिक्षा मंत्री संदीप सिंह ने सदन में कहा कि आरटीई में निजी स्कूलों की शुल्क प्रतिपूर्ति में वृद्धि का सरकार का कोई विचार नहीं है। बैसिक शिक्षा मंत्री श्री सिंह सोमवार को निर्दलीय समूह के राजबहादुर सिंह चंदेल एवं डा0 आकाश अग्रवाल शिक्षा के अधिकार अधिनियम के द्वारा निजी विद्यालयों में निर्धन छात्रों को कक्षा एक से आठ तक नि-शुल्क शिक्षा दिये जाने तथा आरटीई कानून की अस्मानता को दूर किये जाने के संबंध में सूचना दी। सूचना की ग्राह्यता पर डा0 आकाश अग्रवाल एवं राजबहादुर सिंह चंदेल ने अपने विचार व्यक्त किये। जिस पर सभापति कृंदर मानवेन्द्र सिंह ने सूचना पर कार्यस्थान अस्वीकार कर सरकार को आवश्यक कार्यावाही हेतु संदर्भित किये जाने की निर्देश दिया।

निहारिका सिंह के मुकदमे को हाईकोर्ट ने किया खत्म

लखनऊ। गाजियाबाद में हुए शमशान घाट हादसे में अभियुक्त बनाई गई पीसीएस अधिकारी व मुरादनगरनगर पालिका की तत्कालीन अधिशाषी अधिकारी निहारिका सिंह चौहान को विरुद्ध चल रहे आपराधिकमकदमे को हाईकोर्ट ने समाप्त कर दिया है। न्यायालय ने उनके विरुद्ध एसआईटी द्वारादाखिल आरोप पत्र तथा इस पर निचली अदालत द्वारा पारित संज्ञान आदेश को खारिज कर दियाहै। 3 जनवरी 2021 को हुए इस हादसे में शमशान घाट के एक नवनिर्मित निर्माण की छत गिरनेसे 24 लोगों की मृत्यु हुई थी जबकि 20 लोग घायल भी हुए थे।

जुबैर पर FIR निरस्त करने पर निर्णय सुरक्षित प्रयागराज। इलाहाबाद हाईकोर्ट ने गाजियाबाद स्थित डासना देवी मंदिर के पीठाधीश्वर यति नरसिंहानंद के भड़काऊ बयान को वायरल करने के मामले में पत्रकार मोहम्मद जुबैर की याचिका पर निर्णय सुरक्षित कर लिया है। जुबैर ने याचिका में अपने खिलाफ दर्ज एफआईआर को निरस्त करने की मांग की है। कोर्ट ने जुबैर की गिरफ्तारी पर लगी रोक की अंतरिम राहत भी निर्णय तक बढ़ा दी है। यह आदेश न्यायमूर्ति सिद्धार्थ वर्मा एवं न्यायमूर्ति ड योगेंद्र कुमार श्रीवास्तव की खंडपीठ ने सोमवार को सुनवाई पूरी होने पर दिया है।

महाकुंभ : भगदड़ के बाद त्वरित कार्रवाई की

■ लखनऊ (एसएनबी) ।

उत्तर प्रदेश के मुख्यमंत्री योगी आदित्यनाथ ने सोमवार को कहा कि उनकी सरकार ने प्रयागराज में महाकुंभ में 29 जनवरी को हुई भगदड़ के बाद स्थिति को नियंत्रित करने के लिए त्वरित कार्रवाई की, जिससे पीड़ितों को चिकित्सा सहायता सुनिश्चित हुई और व्यापक स्तर पर अफरा-तफरी फैलने से रोका गया। राजधानी लखनऊ में आईआईएम के अधिकारियों और भारतीय डाक सेवा के अधिकारियों की एक बैठक को संबोधित करते हुए आदित्यनाथ ने कहा, हमने इस घटना को अत्यधिक उजगर नहीं होने दिया, क्योंकि उस समय प्रयागराज और कुंभ मेला क्षेत्र में आठ करोड़ श्रद्धालु और संत मौजूद थे, तथा अफरा-तफरी से स्थिति और खराब हो सकती थी।

महाकुंभ के प्रमुख स्नान दिवस मौनी अमावस्या पर संगम घाट पर हुई भगदड़ में कम से कम 30 श्रद्धालुओं की मौत हो गई और 60 अन्य घायल हो गए थे। आदित्यनाथ ने कहा, लाखों श्रद्धालुओं के अलावा, 13

थाली में परोसे गए मौलिक अधिकार जैसा कुछ नहीं होता

■ नई दिल्ली (एसएनबी) ।

सुप्रीम कोर्ट ने सोमवार को कहा कि मौलिक अधिकारों का प्रयोग करने वाले वे लोग अपने कर्तव्यों को समझना नहीं चाहते, तब तक हम जानते हैं कि ऐसे तत्वों से कैसे निपटना है।

अदालत ने कहा, अगर कोई मौलिक अधिकारों का आनंद लेना चाहता है, तो देश ने इसके आनंद की गारंटी तो दी है, लेकिन कर्तव्य के साथ इसकी गारंटी दी है। पीठ ने कहा, तो उस गारंटी में उस कर्तव्य को निभाने की गारंटी शामिल होगी। वैसे हम काफी आशान्वित हैं और हमें पूरा यकीन है कि उन्होंने जो किया है, उसके लिए कुछ पश्चाताप है।



■ इलाहाबादिया को अपना ‘द रणवीर शो’ फिर से शुरू करने की अनुमति दी

न्यायमूर्ति सूर्यकांत ने कहा, हम जानते हैं कि कुछ लोग अभिव्यक्ति की स्वतंत्रता के नाम पर कुछ लेख लिख रहे

हैं। हम जानते हैं कि उन्हें कैसे संभालना है। इस देश में मौलिक अधिकार थाली में परोस कर देने जैसा कुछ नहीं है। मौलिक अधिकार कर्तव्यों से जुड़े हैं और जब तक वे लोग अपने कर्तव्यों को समझना नहीं चाहते, तब तक हम जानते हैं कि ऐसे तत्वों से कैसे निपटना है।

अदालत ने कहा, अगर कोई मौलिक अधिकारों का आनंद लेना चाहता है, तो देश ने इसके आनंद की गारंटी तो दी है, लेकिन कर्तव्य के साथ इसकी गारंटी दी है। पीठ ने कहा, तो उस गारंटी में उस कर्तव्य को निभाने की गारंटी शामिल होगी। वैसे हम काफी आशान्वित हैं और हमें पूरा यकीन है कि उन्होंने जो किया है, उसके लिए कुछ पश्चाताप है।

उत्तराखंड कैबिनेट ने नई आबकारी नीति को मंजूरी दी

स्कूल-मंदिरों के पास नहीं खुलेंगे ठेके

■ सहारा न्यूज ब्यूरो

देहरादून ।

उत्तराखंड कैबिनेट की बैठक सोमवार को मुख्यमंत्री पुष्कर सिंह धामी की अध्यक्षता में हुई। बैठक में मंत्रिमंडल ने नई आबकारी नीति को भी मंजूरी दी। इसके साथ ही बैठक में 17 प्रस्तावों पर कैबिनेट की मुहर लगी।

उत्तराखंड की नई आबकारी नीति 2025 के तहत सरकार ने कई प्रावधान

■ ओवर रेटिंग पर लाइ सेंस होगा निरस्त

■ नई आबकारी नीति

2025 में निवेश, रोजगार व राजस्व के नए आयाम

किए हैं। नई शराब नीति में धार्मिक क्षेत्रों की महत्ता को ध्यान में रखते हुए उनके निकटवर्ती मंदिरा अनुज्ञापनों को बंद करने का निर्णय लिया गया है। उप-दुकानों और मैट्रो मंदिरा बिन्नी व्यवस्था को समाप्त किया गया है। नई आबकारी नीति में किसी दुकान पर एमआरपी से अधिक कीमत ली जाती है, तो लाइसेंस निरस्त करने का प्राविधान किया गया है। यह डिपार्टमेंटल स्टोर्स पर भी लागू होगी, जिससे उपभोक्ताओं के हितों की रक्षा होगी। इसके साथ ही गन्ने का न्यूनतम समर्थन मूल्य घोषित करने का प्रस्ताव भी पास किया गया है। इसके साथ ही अन्य कई प्रस्तावों पर कैबिनेट की मुहर लगी।

कैबिनेट के फैसले

- राज्य संपत्ति के समूह ख और ग की नियमावली को भी मिली मंजूरी
- सीएम एकल महिला स्वरोजगार योजना में दो लाख देने की योजना
- ट्राउट पालन को बढ़ावा देने के लिए मत्स्य पालकों के लिए योजना
- राज्य आंदोलन के इतिहास को प्रदेश के स्कूलों में पढ़ाया जाएगा
- 10 के बाद तीन वर्षीय डिफेंसा को 12वीं के समकक्ष माना जाएगा
- कर्मिक विभाग में कर्मिकों को पदेन्लति में शिथिलीकरण को हरी झंडी
- उत्तराखंड में गन्ने का न्यूनतम समर्थन मूल्य किया घोषित
- कारगार विभाग की सेवा नियमावली को मिली हरी झंडी
- सुपीएस पेंशन स्कीम को धामी कैबिनेट ने दे दी हरी झंडी
- स्टॉप एवं निबंधन विभाग में 29 नए पदों का होगा सृजन
- गृह विभाग की सेवा नियमावली को भी दी गई हरी झंडी
- परग फार्म की 1354 एकड़ जमीन सिडकुल को मिलेगी

निर्वाचन आयोग 24 घंटे के भीतर गलती स्वीकार करे

नई दिल्ली (एसएनबी) । टीएमसी ने मतदाता फोटो पहचान पत्र (ईपीआईसी) क्रमांक के दोहराव के मुद्दे पर निर्वाचन आयोग के जवाब को लेकर सोमवार को असंतोष व्यक्त किया और कहा कि चुनाव निकाय को 24 घंटे के भीतर इस गलती को स्वीकार करना चाहिए।

राज्यसभा में तुगमूल के नेता डैरेक ओब्रायन ने कहा, अगर आयोग ऐसा करने में विफल रहता है, तो पार्टी मंगलवार सुबह इस मुद्दे पर और दस्तावेज लेकर आएगी। डैरेक ने राज्यसभा में तुगमूल को उपनेता सागरिका घोष और लोकसभा सदस्य कीर्ति आजाद के साथ एक ही मतदाता फोटो पहचान पत्र क्रमांक वाले पहचान पत्रों की सूची दिखाई। उन्होंने कहा, हम चाहते हैं कि केवल राज्य के निवासी ही उस राज्य में मतदान करें। बंगाल में केवल बंगाल के मतदाता ही वोट डालें... (वैध) मतदाताओं को मतदान की अनुमति नहीं मिलेगी, क्योंकि उनके वोट समान ईपीआईसी क्रमांक वाले लोग डालेंगे। डैरेक ने कहा, वोट देने के लिए इन लोगों को दूसरे राज्यों से लाया जाएगा। यह अस्वीकार्य है।

दो अलग-अलग राज्यों में मतदाताओं को एक समान मतदाता पहचान पत्र क्रमांक जारी किए जाने की खबरों के बीच निर्वाचन आयोग और अभियोजन में समयसमया में समर्थनयोगी आधारित मंच को भी अद्यतन करेगा। आयोग ने इस बात पर जोर दिया था कि कुछ मतदाताओं का ईपीआईसी क्रमांक 'समान हो सकता है', लेकिन उनकी जनसांख्यिकीय जानकारी, विधानसभा क्षेत्र और मतदान केंद्र जैसे अन्य विवरण अलग-अलग हैं।

तीन नए आपराधिक कानूनों के अमल में गोवा आदर्श राज्य बने : अमित शाह

■ सहारा न्यूज ब्यूरो

नई दिल्ली ।

केंद्रीय गृहमंत्री अमित शाह ने सोमवार को दिल्ली में गोवा के मुख्यमंत्री डा. प्रमोद सावंत के साथ राज्य में तीन नए आपराधिक कानूनों के कार्यान्वयन पर समीक्षा बैठक की अध्यक्षता की। बैठक में पुलिस, जेल, कोर्ट, अभियोजन और फॉरेंसिक से संबंधित विभिन्न नए प्रावधानों के कार्यान्वयन और वर्तमान स्थिति की समीक्षा की गई। बैठक में केंद्रीय गृह सचिव, गोवा के मुख्य सचिव और पुलिस महानिदेशक, पुलिस अनुसंधान एवं विकास ब्यूरो के महानिदेशक, राष्ट्रीय अपराध रिकॉर्ड ब्यूरो के निदेशक सहित गृह मंत्रालय और गोवा सरकार के विरूप अधिकारी शामिल हुए।

बैठक में चर्चा में केंद्रीय गृह एवं सहकारिता मंत्री ने कहा, प्रधानमंत्री मोदी जी के नेतृत्व में लाए गए तीन नए आपराधिक कानूनों



■ गृहमंत्री ने पुलिस, जेल, कोर्ट, अभियोजन और फॉरेंसिक से संबंधित विभिन्न नए प्रावधानों के कार्यान्वयन की समीक्षा की

की प्राथमिकता त्वरित न्याय सुनिश्चित करना है। शाह ने कहा, तीन नए आपराधिक कानूनों के अमल के मामले में गोवा देश में आदर्श राज्य बने। शाह ने कहा, त्वरित न्याय दिलाने के लिए जांच और अभियोजन में समयसमया में समर्थनयोगी आधारित मंच को भी अद्यतन करेगा। आयोग ने इस बात पर जोर दिया था कि कुछ मतदाताओं का ईपीआईसी क्रमांक 'समान हो सकता है', लेकिन उनकी जनसांख्यिकीय जानकारी, विधानसभा क्षेत्र और मतदान केंद्र जैसे अन्य विवरण अलग-अलग हैं।

दिव्यांगता के कारण न्यायिक सेवा से वंचित नहीं कर सकते

■ सहारा न्यूज ब्यूरो

नई दिल्ली ।

सुप्रीम कोर्ट ने कहा है कि केवल दिव्यांगता के आधार पर किसी भी अध्येर्त्थी (संबंधित पद के आवेदक) को न्यायिक सेवाओं से वंचित नहीं किया जा सकता।

जस्टिस जमशेद पारदीवाला और आर महादेवन की बेंच ने दृष्टिबाधित और दृष्टिहीन अध्येर्त्थियों को न्यायिक सेवाओं में नियुक्ति से बाहर रखने वाले मध्य प्रदेश न्यायिक सेवा नियम की शर्तों के उस भाग को निरस्त करते हुए कहा कि वे (दृष्टिहीन और दृष्टिबाधित) भारत की न्यायिक सेवाओं में नियुक्ति के आवेदन के पात्र हैं।

बेंच की ओर से फैसला सुनाते हुए जस्टिस महादेवन ने कहा कि मध्य प्रदेश न्यायिक सेवा नियम 1994 के नियम 6ए को निरस्त किया जाता है, क्योंकि यह दृष्टिबाधित और दृष्टिहीन उम्मीदवारों को न्यायिक सेवाओं में नियुक्ति से बाहर रखता है।

अदालत ने कई पहलुओं पर गौर करने के बाद कहा कि दिव्यांग व्यक्तियों के अधिकार अधिनियम, 2016 के अनुसार उनकी

(दिव्यांग व्यक्तियों की) पात्रता का आकलन करते समय उन्हें उचित सुविधाएं प्रदान की जानी चाहिए। सुप्रीम कोर्ट ने स्पष्ट और कहा कि दृष्टिबाधित और कम दृष्टि वाले अध्येर्त्थी न्यायिक सेवा के पदों के लिए चयन में भाग लेने के हकदार होंगे।

अदालत ने कहा कि दिव्यांग व्यक्तियों को न्यायिक सेवा की भर्ती में किसी भी तरह के भेदभाव का सामना नहीं करना चाहिए और राज्य को समावेशी ढांचा सुनिश्चित करने के लिए उन्हें सकारात्मक कार्रवाई प्रदान करनी चाहिए। कोर्ट ने फैसले में आगे कहा कि वह संवैधानिक ढांचे और संस्थागत अक्षमता ढांचे से निपटता है और इस मामले को सबसे महत्वपूर्ण मानता है।

सुप्रीम कोर्ट ने दृष्टिबाधित को न्यायिक सेवा से वंचित करने के नियम को निरस्त किया

के समक्ष एक दृष्टिबाधित अध्येर्त्थी की मां ने पिछले साल मध्य प्रदेश न्यायिक सेवा (भर्ती और सेवा शर्तों) नियम में शामिल इस नियम के खिलाफ पत्र याचिका दी थी, जिस पर अदालत ने स्वतः संज्ञान मामला दर्ज किया था। सुप्रीम कोर्ट ने सुनवाई पूरी होने के बाद तीन दिसंबर, 2024 को अपना आदेश सुरक्षित रख लिया था।

अपशिष्ट प्रबंधन के लिए बनेगी रणनीति

■ संजय टुटेजा

नई दिल्ली। एसएनबी

देश के प्रमुख शहरों को कचरा मुक्त बनाने तथा अपशिष्ट प्रबंधन के लिये रणनीति बनेगी। इस संघर्ष में सरकार की योजना नवप्रवर्तन, एकीकरण और स्थिरता के लिए शहरी निवेश (सीआईटीआईआईएस) 2.0 के तहत एक समझौते की पहल हुई है। इस पहल के तहत विभिन्न एजेंसियों व वैश्विक संस्थानों के साथ 1800 करोड़ के समझौते किये जाएंगे। इस पहल से शहरों में कचरे की समस्या का स्थायी समाधान होगा।

देश के शहरों में बढ़ता कचरा एक प्रमुख समस्या बनता जा रहा है। हालांकि सरकार की ओर से कचरा प्रबंधन के लिए अनेक योजनाएं चलाई जा रही हैं लेकिन जिस तेजी से कचरा बढ़ रहा है उस तेजी से कचरे का प्रबंधन नहीं हो रहा है वही कारण है कि बड़े शहरों में कचरे के पहाड़ बनते जा रहे हैं जो दिन प्रतिदिन बढ़ रहे हैं। कुछ शहरों में कचरे से बिजली बनाने के प्लांट भी लगा कर सकुंलर इकॉनामी की आर कदम बढ़ाये गये हैं। रिडियूज रियूज, रिसाईकिल की

■ देश के प्रमुख शहरों को कचरा मुक्त बनाने के लिए वैश्विक संस्थानों से होंगे 1800 करोड़ के एमओयू

अवधारणा के साथ देश में सीआईटीआईआईएस का दूसरा चरण भी शुरू किया गया है और सीआईटीआईआईएस 2.0 के तहत ही जयपुर में शुरू हुए एशिया और प्रशांत क्षेत्र के 12वें क्षेत्रीय 3आर सकुंलर इकॉनामी फोरम में एक महत्वपूर्ण समझौता भी किया गया है यह शहरी विकास की दिशा में एक महत्वपूर्ण उपलब्धि माना जा रहा है।

सीआईटीआईआईएस 2.0 एकीकृत अपशिष्ट प्रबंधन और जलवायु कार्रवाई को आगे बढ़ाने वाली एक प्रमुख पहल है। इसी पहल के अंतर्गत 1,800 करोड़ रुपये के समझौतों पर हस्ताक्षर किए जाएंगे, जिससे 14 राज्यों के 18 शहरों में कचरे की समस्या का समाधान होगा और यह अन्य शहरी क्षेत्रों के लिए महत्वपूर्ण परियोजनाओं के रूप में कार्य करेगा। भारत में एशिया व प्रशांत क्षेत्र के क्षेत्रीय 3आर सकुंलर इकॉनामी फोरम का

आयोजन भारत के शहरों के लिए वैश्विक स्तर पर शहरो के विकास हेतु किये जा रहे प्रयोगो को जानने का अवसर तो है ही साथ ही सकुंलर इकॉनामी को लेकर भारत में अब तक जितनी भी पहले हुई हैं उनसे विश्व को अवगत कराने का भी एक बड़ा अवसर है।

इसी अवसर का लाभ उठाते हुएकेंद्रीय आवसन व शहरी कार्य मंत्री मनोहर लाल खट्टर ने 3-आर रिडियूज, रियूज व रिसाईकिल से एक कदम आगे बढ़ाते हुए सिटीज कोलिशन फॉर सकुंलरिटी (सी-3) की घोषणा की। सी-3 के माध्यम से अंतरराष्ट्रीय स्तर पर शहरों के बीच सहयोग, ज्ञान-साझाकरण और निजी क्षेत्र की भागीदारी के लिए सहयोग किया जाएगा मंत्री ने शहरों क बीच आपसी सहयोग की संरचना और परिचालन रूपरेखा को अंतिम रूप देने के लिए सदस्य देशों का एक कार्यसमूह बनाने का भी प्रस्ताव देखा है। इससे राष्ट्रो के मध्य शहर से शहर तक भागीदारी में एक बड़ा बदलाव होगा औ यह मंच संसाधन दक्षता और कम कार्बन अर्थव्यवस्था के लिए उत्प्रेरक के रूप में कार्य करेगा। भारत में एशिया व प्रशांत क्षेत्र का निर्माण किया जा सके।

झारखंड में एनआरसी लागू करने का समय आ गया : दुबे

नई दिल्ली (एसएनबी) । झारखंड में कथित जनसांख्यिकीय बदलाव का मुद्दा उठाते हुए भारतीय जनता पार्टी के सांसद निशिकांत दुबे ने सोमवार को कहा कि समय आ गया है कि केंद्र सरकार राज्य में राष्ट्रीय नागरिक पंजी (एनआरसी) लागू करने पर विचार करे और अवैध बांग्लादेशी प्रवासियों को 'हथकड़ी' लगाकर बाहर निकाले।

गोड्डा से सांसद ने दावा किया कि 2011 की जनगणना के अनुसार झारखंड में आदिवासियों की आबादी 45 प्रतिशत से घटकर 28 प्रतिशत पर आ गई है और साथ ही आरोप लगाया कि सत्तारूढ़ झारखंड मुक्ति मोर्चा (झामुमो) और कांग्रेस राजनीतिक लाभ के लिए राज्य का 'इस्लामीकरण' कर रहे हैं।

उन्होंने आरोप लगाया कि वे वोट के लिए केवल भ्रष्टाचार और गुटिकरण की राजनीति में लगे हुए हैं। उन्होंने कहा, 'झारखंड आज ज्वालामुखी पर बैठा है। वह बांग्लादेश के साथ विलय के लिए तैयार है क्योंकि बांग्लादेशी घुसपैठियों (अवैध प्रवासियों) ने इसकी जनसांख्यिकी को पूरी तरह बदल दिया है।' उन्होंने कहा, 'अब समय आ गया है जब भारत सरकार को झारखंड के बारे में अलग तरीके से सोचना होगा। एनआरसी ही



■ कहा, अवैध बांग्लादेशी प्रवासियों को 'हथकड़ी' लगाकर बाहर निकाला जाए

एकमात्र विकल्प बचा है। एनआरसी लागू करें। बांग्लादेशियों को पकड़ें और उन्हें भागें। उन्हें हथकड़ी लगाकर बाहर निकाला जाना चाहिए क्योंकि ट्रंप (प्रशासन) ने हथकड़ी लगाकर अवैध प्रवासियों को निर्वासित (अमेरिका से) किया है।' यह पूछे जाने पर कि क्या वह इस मुद्दे पर केंद्रीय गृह मंत्री अमित शाह से मिलेंगे, भाजपा सांसद ने कहा कि इसकी कोई जरूरत नहीं है क्योंकि शाह को मामले की जानकारी है। उन्होंने कहा, 'गृह मंत्री यह जानते हैं। वह इसे करना चाहते हैं इसलिए अपने देखा कि दिल्ली में सरकार बनने के तुरंत बाद गृह मंत्री (शाह) ने यहां एक बैठक की। वह झारखंड के बारे में भी चिंतित है। प्रधानमंत्री भी समान रूप से चिंतित है।'

मनोरंजन क्षेत्र में वैश्विक मंच की अगुआई करने को भारत की तैयारी

■ सहारा न्यूज ब्यूरो

नई दिल्ली ।

विश्व आर्थिक मंच जैसे वैश्विक संगठन की तर्ज पर भारत मनोरंजन क्षेत्र में विश्व का नेतृत्व करने को तैयार है। भारत मीडिया, मनोरंजन और डिजिटल मीडिया के हर क्षेत्र को केंद्रित हुए विश्व दृश्य-श्रव्य एवं मनोरंजन शिखर सम्मेलन (वेक्स) का आयोजन एक से चार मई के बीच गोवा में आयोजित किया जाएगा। उदघाटन प्रधानमंत्री नरेंद्र मोदी करेंगे। अभी तक विश्व में मनोरंजन और मीडिया से जुड़ा कोई वैश्विक मंच नहीं है। फिल्म फेस्टिवल विश्व स्तर पर होते हैं, लेकिन संपूर्ण मनोरंजन को लेकर कोई मंच नहीं है। प्रधानमंत्री नरेंद्र मोदी की इच्छा है कि भारत मनोरंजन क्षेत्र के वैश्विक मंच का नेतृत्व करे।

वेक्स को वैश्विक सम्मेलन बनाने के लिए सूचना एवं प्रसारण मंत्री अश्विनि वैष्णव 13 मार्च को दिल्ली में सभी देशों के राजनायकों के साथ बैठक कर उनके देशों के सूचना प्रसारण मंत्री और मीडिया क्षेत्र में काम कर रहे लोगों को आमंत्रित करने के बाबत बात करेंगे।

सबकुछ ठीक रहा तो सम्मेलन के दूसरे दिन

■ 1-4 मई तक वेक्स सम्मेलन और वर्ल्ड मीडिया डॉयलॉग होगा

■ प्रधानमंत्री करेंगे उद्घाटन

■ अनेक देशों के सूचना मंत्री और मीडिया से जुड़े लोग शामिल होंगे

ग्लोबल मीडिया डॉयलॉग का आयोजन किया जाएगा। इस सम्मेलन को प्रधानमंत्री संबोधित करेंगे। दरसअसल मीडिया और मनोरंज क्षेत्र में युवा पीढ़ी बढ़-चढ़ कर ले रही है। डिजिटल मीडिया, इंटरनेट और कृत्रिम मेधा के युग में युवाओं के सामने अनेक संभावनाएं खुल गयी हैं। युवाओं की मंच देने की प्रधानमंत्री की कोशिश है। वेक्स की तैयारियों के सिलसिले में आजकल देश भर में मनोरंजन, गैमिंग से जुड़ी 30 तरह की प्रतिभागिताएं चल रही हैं। इन प्रतियोगिताओं के विजेताओं को वेक्स में भाग लेने का मौका मिलेगा। सरकार वेक्स के लिए कुछ पुरस्कारों की घोषणा भी कर कर सकती है।

सांच को आंच नहीं

शेयर धोखाधड़ी के मामले में पूर्व सेबी प्रमुख माधवी बुच के खिलाफ प्राथमिकी दर्ज कराने का आदेश विशेष अदालत ने दिया है। अदालत ने इसे प्रथम दृष्टि नियामक चूक व मिलीभगत का सबूत माना और निष्पक्ष जांच की आवश्यकता बताई। याचिका में बुच के अतिरिक्त पांच अन्य अधिकारियों के खिलाफ बॉम्बे स्टॉक एक्सचेंज में कंपनी लिस्टिंग में अनियमितताओं का दावा किया गया है। नियामक प्राधिकरणों, खासकर सेबी की मिलीभगत से कंपनी को स्टॉक एक्सचेंज में धोखाधड़ी से सूचीबद्ध करने को कॉरपोरेट धोखाधड़ी बताया है। सेबी की पहली महिला प्रमुख बुच को अमेरिका स्थित शॉर्ट-सेलर हिंडेनबर्ग द्वारा हितों के टकराव के आरोप लगाए गए थे। बुच दंपति पर फंड संरचनाओं का हिस्सा रही संस्थाओं में निवेश का भी आरोप है, जिसमें



अडानी समूह द्वारा भी निवेश किया गया था। बुच का कहना था, यह निवेश उनके नियामक में शामिल होने से पहले किया गया था। हालांकि सेबी ने इस आदेश को चुनौती देने के लिए उचित कदम उठाने की बात की है। साथ ही बुच का समर्थन करते हुए याचिकाकर्ता को तुच्छ व आदतन मुकदमाकर्ता ठहराया। इस दरम्यान स्वयं हिंडनबर्ग अपना कारोबार बंद करने की घोषणा भी कर चुकी है। बुच द्वारा तमाम सराहनीय सकारात्मक कदम उठाये जाने के बावजूद उनके तीन साल के कार्यकाल के दरम्यान कर्मचारियों में जबरदस्त रोष भी नजर आया। खुदरा निवेशकों को बाजार की तरफ आकर्षित करने में सफल रही बुच ने निवेश सलाहकारों के लिए नियमों को आसान बनाने व राइट्स इश्यू को तेजी देने सरीखा काम कर दिखाया। इसके बावजूद उन पर लगे आरोपों की अन्तदेखी नहीं की जा सकती। विपक्षी दलों के भारी विरोध के बावजूद सरकार ने न सिर्फ पक्षपाती रवैया बनाये रखा बल्कि चिकने घड़े की तरह आरोपों को झाड़ती रही। यूं भी मोदी सरकार का काम करने का रवैया ऐसा है, जो अपने चाहेंते अधिकारियों के कचाव को लेकर अडिगलपन दिखाने में कोई लिहाज नहीं करती। बेशक सरकार को जांच का आश्वासन देते हुए नियामक प्राधिकरणों की गरिमा बनाए रखने के प्रति गंभीर नजर चाहिए। अदालती कार्रवाई का सामना करके बुच को अपना पक्ष रखना चाहिए। सफलताओं के झंडे गाड़ने के बावजूद सेबी जैसे सम्मानित नियामक पर एक शख्स की वजह से बिला-वजह पड़ने वाले छींटों से बचाने के प्रति सरकार पहले ही प्रतिबद्धता दर्शा सकती थी।

फैसले का संदेश

वहुन समाज पार्टी (बसपा) में सबकुछ ठीक नहीं चल रहा है। पार्टी सुप्रियो मायावती के हालिया फैसले ने एक बार फिर उत्तर भारत की सबसे बड़े राजनीतिक पार्टी के साथ ही राष्ट्रीय राजनीति को सरगमं कर दिया है। मायावती ने सभी को चौंकाते हुए रविवार को भतीजे आकाश आनंद को एक बार फिर पार्टी के राष्ट्रीय समन्वयक (नेशनल कोऑर्डिनेटर) समेत सभी पदों से हटाने का फैसला लिया है। साथ ही पार्टी प्रमुख ने अपने जौते-जी किसी को भी उत्तराधिकारी नहीं बनाने का सख्त निर्णय भी सुना दिया। स्वाभाविक है, मायावती के इस फैसले से न केवल उनकी पार्टी के लोगों को बल्कि राजनीतिक विश्लेषकों को भी अचरज में डाल दिया है। आकाश पार्टी का युवा चेहरा हैं। हालांकि जिम्मेदारी के पद पर रहते हुए पार्टी का प्रदर्शन निचले स्तर का रहा। 2019 के लोक सभा चुनाव के बाद आकाश आनंद को बीएसपी का राष्ट्रीय



समन्वयक बनाया गया था, लेकिन पार्टी का प्रदर्शन बेहद फीका रहा। यहां तक कि पिछले महीने संपन्न हुए दिल्ली विधानसभा चुनाव में आकाश आनंद पार्टी के प्रभारी थे, लेकिन सीट जीतना तो दूर की बात है, वोट शेयर में भी गिरावट आई थी। गौरतलब है कि मायावती ने आकाश को पहली बार राष्ट्रीय समन्वयक पद से नहीं हटाया है। पिछले साल लोक सभा चुनाव से पहले ही आकाश आनंद को राष्ट्रीय समन्वयक पद से हटा दिया था। हटाने का तर्क दिया गया था कि अभी उन्हें और परिपक्व होने की जरूरत है। मायावती के साथ एक नकारात्मक बात यह है कि वह कभी भी सड़क पर नहीं उतरती हैं। राजनीति की गहरी समझ रखने वाले और विपक्षी दलों के नेता भी यह मानते हैं कि अब खुल कर राजनीति करने के मायावती के दिन नहीं आने वाले। खासकर भाजपा के खिलाफ आक्रामक रुख रखने के स्वभाव को मायावती ने बहुत पहले साझाइलाइन कर रखा है। वह भाजपा के दबाव में हैं। बहरहाल, मायावती के फैसले के बाद आकाश की प्रतिक्रिया में ही भविष्य के संकेत निहित हैं। आकाश का यह कहना कि 'परीक्षा कठिन है और लड़ाई लंबी है', इस बात को भलीभांति स्पष्ट करती दिखती है कि बसपा में अभी बहुत कुछ घटित होने वाला है। देखना है मायावती के हार्डकोर समर्थक पार्टी के लिए कितने फायदेमंद रहते हैं या पार्टी के अंदर का घमासान सतह पर आकर बसपा वोटर्स को असहज करते हैं।

चिंता/सोनम लववंशी

कब सभ्य होंगे हम

क्या सचमुच हम सभ्य समाज में जी रहे हैं या यह सिर्फ भ्रम है। रामगढ़ की घटना पर नजर डालें, जहां एक बेटा अपनी मां को भूख से तड़पता छोड़कर कुंभ नहाने चला गया। दूसरी ओर, मध्य प्रदेश में एक अपराधी जिसने पहले भी दो बार बलात्कार और हत्या जैसे जघन्य अपराध किए, फिर एक बार नाबालिग को शिकार बनाते हुए पकड़ा गया। क्या यही हमारी संस्कृति और नैतिकता की पराकाष्ठा है? कुंभ का स्नान क्या मां की सेवा से बढ़कर हो गया? या फिर धर्म के नाम पर पाप धोने की हमारी परंपरा इतनी प्रबल हो गई है कि हमें अपनी जिम्मेदारियों से भागने का लाइसेंस मिल जाता है? मां जिसे देवी का दर्जा दिया जाता है। गीता, वेद, पुराणों में सबसे ऊंचा स्थान दिया गया है, वहीं मां जब बूढ़ी हो जाती है तो उसे भूखा-प्यासा घर में बंद कर दिया जाता है।

यह कैसी विडंबना है कि जहाँ समाज सेवा और पुण्य के नाम पर धर्मस्थलों में भीड़ उमड़ती है, वहीं अपने ही घर में मां की सेवा करना बोझ लगता है? वही दूसरे मामले को देखें। एक बलात्कारी, जिसे सजा होती है जेल की हवा तक खाला है, वह फिर एक बार जघन्य अपराध करता है। क्यों? क्या हमारे कानून में इतनी ढिलाई है कि अपराधी बेखौफ होकर अपराध दोहराते रहें? क्या समाज का नैतिक पतन इस कदर हो गया है कि अपराधियों को कोई भय ही नहीं? या फिर यह हमारी सामूहिक विफलता है कि हम ऐसे दरिंदों को समय रहते रोक नहीं पाते? जब तक हम अपनी सोच नहीं बदलते, तब तक ऐसी घटनाएं दोहराई जाती रहेंगी। समाज में नैतिकता और न्याय की दुहाई देने वाले अक्सर तब चुप हो जाते हैं जब असल में आवाज उठाने की जरूरत होती है। हर दिन समाचार पत्रों में ऐसी घटनाएं पढ़कर क्षणिक आक्रोश तो व्यक्त कर देते हैं, लेकिन फिर अगले ही पल अपनी दिनचर्या में व्यस्त हो जाते हैं। यह निष्क्रियता ही सबसे बड़ा अपराध है। हम अपने आसपास की इन घटनाओं को देखते हुए भी मौन रह जाते हैं, जिससे अपराधियों का मनोबल और बढ़ता है। हमारी न्याय व्यवस्था इतनी धीमी है कि अपराधी बेखौफ हो जाते हैं। अब समय आ गया है कि हम अपनी सोच और अपने कर्तव्यों को नये सिरे से परिभाषित करें?

अनमोल वचन

जो अपने को बुद्धिमान समझता है वह सामान्यतः सबसे बड़ा मूर्ख होता है
-सुदर्शन

यूक्रेन, यूरोप और ट्रंप

यूक्रेन मोर्चे पर अंतिम समाचार यह है कि ब्रिटेन फ्रांस और यूक्रेन ने मिलकर एक युद्धविराम योजना बनाई है जिसे अमेरिका के सामने प्रस्तुत किया जाएगा। ब्रिटिश प्रधानमंत्री केअर स्टार्मर की बात मानें तो इस पर लगभग सहमति बन गई है। युद्ध समाप्त करने पर चर्चा के लिए यूरोपीय नेताओं के साथ 2 मार्च को शिखर सम्मेलन आयोजित किया गया था।

इस शिखर सम्मेलन में फ्रांस, जर्मनी, डेनमार्क, इटली, नीदरलैंड, नॉर्वे, पोलैंड, स्पेन, कनाडा, फिनलैंड, स्वीडन, चेक गणराज और रोमानिया के नेता अलावा तुर्किये के विदेश मंत्री, नाटो महासचिव तथा यूरोपीय आयोग और यूरोपीय परिषद के अध्यक्ष ने भाग लिया। विश्व की दृष्टि से यह यूरोप का संपूर्ण सशक्त शिखर सम्मेलन था। विश्व ने देखा कि किस तरह यूरोपीय नेताओं ने वोलिदिमीर जेलेंस्की की आवश्यकता की तथा उन्हें महत्व दिया। ओबल ऑफिस यानी अमेरिकी राष्ट्रपति कार्यालय से निकलने के नेता जेलेंस्की सीधे ब्रिटेन आए और प्रधानमंत्री स्टार्मर ने उन्हें गले लगाया और कहा कि उन्हें उनके देश का अटूट समर्थन प्राप्त है तो इसके पीछे तत्काल ट्रंप एवं दुनिया को एक संदेश देने की रणनीति है। वास्तव में अमेरिकी राष्ट्रपति डोनाल्ड ट्रंप ने जिस ढंग से यूक्रेन पर अपने तेवर दिखाए और पहले फ्रांस के राष्ट्रपति इमानुएल मैक्रों के साथ उनकी बहस हुई तथा जेलेंस्की को व्हाइट हाउस से बाहर किया गया वह दुनिया में सबसे बड़ी हलचल मचाने वाली घटना बन गई।

अमेरिकी इतिहास की यह पहली घटना थी जब व्हाइट हाउस में दो नेताओं के बीच इस तरह बहस हुई, दोनों उंगली उठाते दिखे तथा किसी विदेशी मेहमान को वहां से बाहर निकालना पड़ा। प्रश्न है कि अभी आगे होगा क्या? ऐसा दिख रहा है कि यूरोप के ज्यादातर नेता इस समय जेलेंस्की के साथ हैं। हालांकि वर्तमान यूरोपीय नेता अंतरराष्ट्रीय व्यवस्था में उथल-पुथल के परिणाम से आशंकित हैं और वे संतुलित आचरण की कोशिश कर रहे हैं। ब्रिटिश प्रधानमंत्री स्टार्मर ने स्पेे हुए वक्तव्य में कहा कि अब हम इस बात पर सहमत हो गए हैं कि ब्रिटेन, फ्रांस और संभवतः एक या दो अन्य

जेलेंस्की को भी अमेरिका के महत्त्व का पता है और उन्होंने कहा है कि वह खनिज पर समझौते के लिए फिर से व्हाइट हाउस जाने को तैयार हैं, लेकिन उन्हें सुरक्षा की गारंटी चाहिए। जेलेंस्की विश्व इतिहास को ठीक से देखें। कोई देश किसी की सुरक्षा की स्थाई गारंटी नहीं दे सकता। इस समय उन्हें गारंटी दी जा सकती है। वस, वे स्वयं को भी बड़ी सैन्य शक्ति बनने या ऐसी अन्य महत्त्वाकांक्षाओं से अलग रखें

तपेदिक के खात्मे की दिशा में बढ़ता भारत



■ भारत इस साल के अंत तक देश से तपेदिक (टीबी) को खत्म करने का लक्ष्य हासिल कर लेगा। केंद्रीय स्वास्थ्य मंत्री जे. पी. नड्डा ने सार्वजनिक स्वास्थ्य सेवा प्रणाली में अच्छे एवं अनुकरणीय व्यवहारों एवं नवाचारों पर 9वें राष्ट्रीय शिखर सम्मेलन के उद्घाटन अवसर पर यह दावा किया

■ नड्डा के मुताबिक, सतत विकास लक्ष्यों (एसडीजी) के अनुसार भारत को 2030 तक टीबी को खत्म करना है। लेकिन, भारत इस लक्ष्य को 2025 तक हासिल करने के लिए पूरी तरह तैयार है

(मीडिया इनपुटर्स)



आधी आबादी नृपेन्द्र अभिषेक नृप

कैंसर आज भारत सहित पूरी दुनिया में एक गंभीर स्वास्थ्य संकट बन चुका है। भारतीय चिकित्सा अनुसंधान परिषद द्वारा किए गए हालिया विश्लेषण में यह खुलासा हुआ है कि भारत में कैंसर से होने वाली मौतों की दर चिंताजनक रूप से बढ़ रही है, विशेष रूप से महिलाओं में यह दर पुरुषों की तुलना में अधिक तेजी से बढ़ी है। ग्लोबोकेन 2022 के आंकड़ों के अनुसार, महिलाओं में कैंसर से मृत्यु दर में 1.2 फीसद से 4.4 फीसद तक वार्षिक वृद्धि हुई है, जबकि पुरुषों में यह वृद्धि 1.2 फीसद से 2.4 फीसद तक रही है।

ये आंकड़े न केवल एक स्वास्थ्य आपातकाल की ओर संकेत कर रहे हैं, बल्कि सामाजिक और चिकित्सा व्यवस्था की कमियों को भी उजागर करते हैं। महिलाओं में कैंसर से बढ़ती मृत्यु दर एक जटिल समस्या है, जो केवल जैविक या चिकित्सीय कारणों तक सीमित नहीं है, बल्कि इसमें सामाजिक, आर्थिक, जागरूकता और स्वास्थ्य सुविधाओं तक पहुंच की भी बड़ी भूमिका है। भारत में हर पांच में से तीन लोग कैंसर के निदान के बाद अपनी जान गंवा देते हैं। यह आंकड़ा इस बात की पुष्टि करता है कि कैंसर न केवल एक गंभीर रोग है, बल्कि भारत में इसका उपचार भी उतना प्रभावी नहीं हो पा रहा है। खासकर महिलाओं में यह स्थिति अधिक गंभीर होती जा रही है। ग्रामीण और शहरी दोनों क्षेत्रों में महिलाएं अक्सर अपने स्वास्थ्य को प्राथमिकता नहीं देतीं। परिवार की जिम्मेदारियों, सामाजिक दबाव, और आर्थिक निर्भरता उन्हें समय पर जांच और इलाज कराने से रोकते हैं। कई बार कैंसर के शुरुआती लक्षणों को नजरअंदाज कर दिया जाता है, जिससे बीमारी तब पकड़ी जाती है जब यह अपने अंतिम

देशों के साथ मिलकर यूक्रेन के साथ लड़ाई रोकने की योजना पर काम किया जाएगा और फिर उस पर अमेरिका के साथ चर्चा करेंगे। स्टार्मर ने कहा कि उन्हें पुतिन पर विश्वास नहीं है, लेकिन ट्रंप पर विश्वास है और वह जब कहते हैं कि उन्हें शांति चाहिए तो हम मान कर चलते हैं कि वह यही चाहते हैं। इसमें दो मत नहीं कि कोई समझौता स्थाई शांति की गारंटी होनी चाहिए। इसलिए स्टार्मर अगर कह रहे हैं कि हम अस्थाई युद्ध विराम का जोखिम नहीं ले सकते तो सामान्य तौर पर इसे असहमत होना कठिन है। एक बड़े समूह को ट्रंप का व्यवहार अटपटा और एकपक्षीय लग सकता है। धीरे-धीरे विश्व में ऐसे लोगों की संख्या बढ़ी है जो मानते हैं कि



उनका व्यवहार गलत नहीं है। एक समय यूक्रेन के प्रति विश्व की सहानुभूति थी और यह सच है कि अमेरिका और यूरोप की मदद के कारण पुतिन की युद्ध योजना पर तुषारापात हुआ। यूक्रेन जैसे छोटे देश को घुटनों पर लाना उनके लिए कठिन हो गया। किंतु पूरे काला सागर सहित क्रीमिया के क्षेत्र को देखें तो वहां लंबे समय से यूरोप की भूमिका के कारण ही स्थिति इतनी जटिल है कि उनका स्थाई निपटारा संभव नहीं।

सोवियत संघ जिन राज्यों को मिलकर बना उनमें ज्यादातर आज स्वतंत्र हैं, पर उनकी भौगोलिक सीमाएं खासकर समुद्र में और आसपास इतनी स्पष्ट नहीं है। न भूलिए कि प्रथम और द्वितीय विश्व युद्ध के पीछे उस क्षेत्र की भौगोलिक जटिलताएं और राजनीतिक व्यवहार की बड़ी भूमिका थी। द्वितीय विश्व युद्ध समाप्त होने के बावजूद अमेरिका के समक्ष सोवियत संघ के दूसरी महाशक्ति के रूप में खड़ा होने के कारण डांस संतुलन रहा तथा यूरोप

के प्रमुख देशों ने आपस में भौगोलिक जटिलताएं खत्म कीं, राजनीतिक महत्त्वाकांक्षाओं पर लगाम लगाई। बावजूद न संपूर्ण यूरोप के लिए और न विश्व के लिए अस्थाई सुरक्षा और शांति सुनिश्चित हुई। सोवियत संघ के विघटन के बाद अमेरिकी नेतृत्व वाले नाटो और उसकी सेना कायम रही। अगर अमेरिका और यूरोपीय देश यूक्रेन को नाटो का सदस्य बनाने की ओर कदम आगे नहीं बढ़ाते तथा उसे हथियार नहीं देते तो पुतिन के लिए इस तरह आक्रमण करने का आधार नहीं होता। एक बड़े समूह को छोड़ दें तो जेलेंस्की यह घोषणा कर देते कि वह नाटो का सदस्य नहीं बनेंगे तो भी शायद स्थिति इतनी बिगड़ती नहीं।

सच यह है कि यूक्रेन-रूस युद्ध विश्वयुद्ध की पृष्ठभूमि तैयार कर चुका है। कई बार आपकी शांति के लिए दबाव और अन्य बाध्यकारी दबावकारी कड़े भी कदम उठाने पड़ते हैं। ऐसा लग रहा है कि रूस यूक्रेन युद्ध को रोकने के लिए ही ट्रंप ने इस स्तर कड़ा र ख अपनाया है।

जेलेंस्की को भी अमेरिका के महत्त्व का पता है और उन्होंने कहा है कि वह खनिज पर समझौते के लिए फिर से व्हाइट हाउस जाने को तैयार हैं, लेकिन उन्हें सुरक्षा की गारंटी चाहिए। जेलेंस्की विश्व इतिहास को ठीक से देखें। कोई देश किसी की सुरक्षा की स्थाई गारंटी नहीं दे सकता। इस समय उन्हें गारंटी दी जा सकती है। बस, वे स्वयं को भी बड़ी सैन्य शक्ति बनने या ऐसी अन्य महत्त्वाकांक्षाओं से अलग रखें। यूरोपीय देशों को भी समझना होगा कि पहले की तरह यूक्रेन की सैन्य और कूटनीतिक मदद जारी रखकर वे कुछ समय तक आर्थिक लाभ पा सकते हैं, रूस और यूक्रेन भी दबाव में रह सकते हैं, लेकिन यह विश्व को बड़े संकट में फंसाने वाला भी साबित होगा।

यूरोपीय देशों में तत्काल सबसे ज्यादा सक्रिय ब्रिटेन और फ्रांस को भी अपनी शक्ति की सीमाओं का आभास होगा। अमेरिका के साथ यूरोप की सुरक्षा व्यवस्था इतनी आबद्ध है कि वह इससे बिंकुल अलग हटकर एकाएक नई सशक्त सुरक्षा प्रणाली उत्पन्न नहीं कर सकती। ब्रिटेन का तो नाभिकीय ढांचा तक अमेरिका के साथ अविच्छिन्न जुड़ाव है। उनको पूरी तरह अलग कर अमेरिका के विक्रम जाना इस समय असंभव लगता है। इसलिए उनके अंदर भी नये सिरे से मंथन चल रहा है। ट्रंप अड़े रहते हैं तो भविष्य में एक सहमतिकारक समझौता संभव है। कम से कम तत्काल विश्व के हित में होगा और आगे इस पर शांति की कोशिश हो सकती है।

(लेख में विचार निजी हैं)



किसी व्यक्ति की मूर्खता और जिद को मैं वीरता की संज्ञा नहीं दे सकता! अपने सुंदर देश को युद्ध के हवाले करने की जिद का आधार क्या था? वो था, तत्कालीन US राष्ट्रपति वाइडेन का आश्वासन और अन्य देशों का समर्थन कि NATO मेंवर टकराव नहीं! उर्मिलेश, पत्रकार@UrmileshJ

तेजी से बढ़ रही कैंसर मृत्यु दर

चरण में पहुंच चुकी होती है। महिलाओं में कैंसर की बढ़ती दर के पीछे कई महत्वपूर्ण कारण हैं। सबसे पहले, जागरूकता की भारी कमी एक प्रमुख कारण है। स्तन कैंसर और गर्भाशय ग्रीवा (सर्वाइकल) कैंसर जो भारत में महिलाओं में सबसे आम हैं, यदि प्रारंभिक अवस्था में पकड़ लिए जाएं, तो इनका इलाज संभव है, लेकिन दुर्भाग्यवश महिलाओं में नियमित स्वास्थ्य परीक्षण की आदत नहीं होती। आधुनिक जीवनशैली में शारीरिक गतिविधियों की कमी, असंतुलित आहार, धूम्रपान, शराब का सेवन, और अत्यधिक तनाव महिलाओं के स्वास्थ्य पर नकारात्मक



प्रभाव डाल रहे हैं। पहले के समय में महिलाएं अधिक शारीरिक श्रम करती थीं और उनका खान-पान भी पारंपरिक और पोषक तत्वों से भरपूर होता था, लेकिन आज की भापदौड़ भरी जिंदगी में यह सब धीरे-धीरे गायब होता जा रहा है। पैकड और प्रोसेस्ड फूड का बढ़ता सेवन, व्यायाम की कमी, और मानसिक तनाव ने महिलाओं में कैंसर के खतरे को कई गुना बढ़ा दिया है। एक और महत्वपूर्ण पहलू यह है कि महिलाओं में कैंसर के कई मामले अनुवांशिक और हार्मोनल असंतुलन से भी जुड़े होते हैं। स्तन कैंसर, गर्भाशय ग्रीवा का कैंसर और अंडाशय (ओवेरियन) कैंसर मुख्य

रूप से हार्मोनल परिवर्तन और अनुवांशिक प्रवृत्तियों के कारण होते हैं। महिलाओं में सबसे अधिक पाए जाने वाले कैंसर में स्तन कैंसर, गर्भाशय ग्रीवा (सर्वाइकल) कैंसर, फेफड़ों का कैंसर, अंडाशय (ओवेरियन) कैंसर और कोलोरेक्टल कैंसर शामिल हैं। ये पांच कैंसर भारत में महिलाओं की कैंसर मृत्यु दर का 44 फीसद हिस्सा बनाते हैं। स्तन कैंसर सबसे आम है और इसकी मृत्यु दर भी अधिक है, क्योंकि यह देर से पहचाना जाता है। इस गंभीर समस्या का समाधान केवल चिकित्सा उपचार तक सीमित नहीं हो सकता। इसके लिए व्यापक स्तर पर जागरूकता अभियान चलाने की जरूरत है, जिससे महिलाओं को समय पर जांच और इलाज कराने के लिए प्रेरित किया जा सके। महिलाओं को स्वयं अपनी सेहत को प्राथमिकता देने की मानसिकता विकसित करनी होगी। साथ ही, सरकार को भी इस दिशा में ठोस कदम उठाने होंगे। ग्रामीण क्षेत्रों में स्वास्थ्य सेवाओं की उपलब्धता बढ़ाने के लिए मोबाइल हेल्थ वैन, नि:शुल्क कैंसर जांच शिविर, और जागरूकता कार्यक्रम आयोजित करने की आवश्यकता है।

भारत में कैंसर की रोकथाम और इलाज को प्रभावी बनाने के लिए सरकार को स्वास्थ्य सेवाओं में सुधार करना होगा। सरकारी अस्पतालों में अत्याधुनिक जांच और उपचार सुविधाएं उपलब्ध कराई जानी चाहिए, ताकि आर्थिक रूप से कमजोर वर्ग की महिलाएं भी समय पर इलाज करा सकें। इसके अलावा, एचपीवी वैक्सीन को राष्ट्रीय टीकाकरण कार्यक्रम में शामिल किया जा चाहिए, ताकि गर्भाशय ग्रीवा के कैंसर को जड़ से खत्म किया जा सके। महिलाओं को स्वस्थ जीवनशैली अपनाने के लिए प्रेरित करना भी आवश्यक है। यह केवल एक चिकित्सा समस्या नहीं, बल्कि सामाजिक और आर्थिक मुद्दा भी है। इस चुनौती से निपटने के लिए सरकार, स्वास्थ्य संगठनों, समाज और स्वयं महिलाओं को मिलकर प्रयास करने होंगे। महिलाओं के जीवन को सुरक्षित और स्वस्थ बनाने के लिए हमें ठोस कदम उठाने होंगे, ताकि इस बीमारी को नियंत्रित किया जा सके और भारत को स्वस्थ राष्ट्र बनाया जा सके।

संपादकीय 8

फासला जरूरी है ओशो

कोई आदमी दुख में है तो तुम कहते हो कि इतने परेशान क्यों होते हो! यह सब चलता रहता है, संसार है! अपने को जरा दूर रखो। और यही दुख तुम पर आयेगा तो बड़े मजे की बात है कि हो सकता है, यही आदमी, जिसको तुम सलाह दे रहे हो वह तुम्हें सलाह दे कि भाई, सुख दुख तो बाहर की वृत्तियां हैं। बात क्या है? कारण क्या है? कारण यह है कि जब दूसरे पर दुख आता है, तब तुम साक्षी हो। इसलिए ज्ञान उत्पन्न होता

है। दूसरे पर दुख आ रहा है, तुम पर तो आ नहीं रहा है। तुम सिर्फ देखने वाले हो। इतने ही देखने वाले ज्ञान तुम्हें अपने दुख के लिए हो जाओगे, तब इतना ही ज्ञान तुम्हें अपने प्रति भी बना रहेगा। तुमने अभी अपना ज्ञान बांटा है। मुल्ला नसरुद्दीन एक मनोचिकित्सक के पास गया और उसने कहा कि मेरी पत्नी की हालत अब खराब है, कुछ आपको करना ही पड़ेगा। मनोचिकित्सक ने अध्ययन किया उसकी पत्नी का कुछ सलाह तक और कहा कि इसका मस्तिष्क तो बिंकुल खत्म हो गया है। नसरुद्दीन ने कहा कि 'वह मुझे पता था। रोज मुझे बांटती थी, मुझे देती थी। आखिर हर चीज खत्म हो जाती है। रोज थोड़ा-थोड़ा करके अपनी बुद्धि मुझे देती रही, खत्म हो गई।' तुम दूसरों को तो बुद्धि बांट रहे हो; लेकिन उसी बुद्धि का प्रयोग तुम अपने पर ही नहीं कर पाते। अगर जब दुबारा तुम्हारे जीवन में सुख आए तो तुम उसे ऐसे देखना जैसे किसी और के जीवन में आया हो। तुम जरा दूर खड़े होकर देखने की कोशिश करना। जरा फासला चाहिए। बिंकुल सटकर मत खड़े हो जाओ अपने से। तुम अपने पड़ोसी हो। इतने सटकर मत खड़े हो जाओ। नसरुद्दीन से मैंने पूछा कि जो अपने के किनारे पर होटल है, उस होटल का मालिक कहता है कि तुम्हारा बहुत सगा-संबंधी है, बहुत निकट का। नसरुद्दीन ने कहा 'गलत कहता है। नाता है, लेकिन बहुत दूर का। बड़ा फासला है।' मैंने पूछा, 'क्या नाता है?' तो नसरुद्दीन ने कहा कि हम एक ही बाप के बारह बेटे हैं। वह पहला है, मैं बारहवां हूं। बड़ा फासला है। तुम अपने पड़ोसी हो, फासला काफी है। ज्यादा सटकर मत खड़े होओ। जरा दूरी रखो। दूरी के बिना परिप्रेष्य खो जाता है, पर्सपेक्टिव खो जाता है। कोई भी चीज देखनी हो तो थोड़ा-सा फासला चाहिए। तुम अगर बिंकुल फूल पर आंखें रख दो तो क्या खाक दिखाई पड़ेगा; कि तुम दर्पण में तुम बिंकुल सिर लगा दो, कुछ भी दिखाई न पड़ेगा। थोड़ी दूरी चाहिए।

रीडर्स मेल

गायब हो रहा बसंत

बसंत ऋतु को सभी ऋतुओं का राजा कहा जाता है। इस ऋतु को सभी जीवों के लिए अनुकूल और सुखद माना जाता है, क्यूं की इस समय प्रकृति एक नये रंग रूप में उपस्थित होती है। धरती के सभी जीव, पेड़-पौधे इसी ऋतु की प्रतीक्षा करते हैं क्योंकि इसी ऋतु में उन्हें एक नई चेतना और ऊर्जा प्राप्त होती है। बसंत ऋतु में सुगन्धित हवाएं सभी को मददस्त कर देती है। फूलों की भारी डालियां और कोयल की कूक हर व्यक्ति को अपना दीवाना बना देती है। बसंत ऋतु में ना जाड़े की थरथराहट होती है, ना गर्मी की उमस। सभी जगह हरे-भरे पेड़ों और फूलों के कारण चारों तरफ हरियाली और रंगीन दिखाई देता है। लगता है कि स्वर्ग की छटा धरती पर उतर आई है, लेकिन इस वर्ष न जाने बसंत ऋतु को किसकी नजर लग गई है। बसंत ऋतु में गर्मी का एहसास हो रहा है। सामान्य से तापमान अधिक हो चुका है। बहूती गर्मी की वजह से अब वसंत ऋतु भी बेरंग होती जा रही है। इन सभी के लिए मानव खुद ही दोषी है। हमें प्रकृति का दोहन करना बंद करना होगा, अन्यथा बसंत ऋतु हमेशा के लिए हमसे जुदा हो जाएगा।

हिमांशु शेखर, गया

चिंताएं बढी

ट्रंप और जेलेंस्की की मुलाकात का कई लोगों को बेसब्री से इंतजार था। विशेषकर पश्चिमी देश इस उच्चस्तरीय बैठक में विशेष रुचि रखते थे, परंतु यह मुलाकात न केवल अन्तर्गत समान हो गई बल्कि बेतुनीया भी रही। इस बैठक के बाद विश्व के नेता दो धड़ों में बंटे नजर आ रहे हैं व कूटनीतिक क्षेत्र में ट्रंप व उप राष्ट्रपति जेडी बेंस की आलोचना भी हो रही है। ट्रंप ने अपने चुनाव अभियान में वादा किया था कि वह राष्ट्रपति बनते ही रूस यूक्रेन युद्ध को रुकवा देंगे। वह इसे तीसरे विश्वयुद्ध के खतरे के रूप में भी देखते हैं। ट्रंप का मानना है कि किसी भी समझौते पर पहुंचने के लिए यूक्रेन और रूस दोनों के साथ अमेरिका का होना आवश्यक है। इस बात को सभी की आलोचना इसलिए भी हो रही है क्योंकि कई लोग इसे यूक्रेन पर आक्रमण के बाद रूस को अलग-थलग करने की अमेरिका की नीति से विचलन के रूप में देखते हैं, परंतु किसी समझौते पर पहुंचने के लिए दोनों पक्षों के साथ बैठना पड़ता है व इसे ट्रंप के अच्छे प्रयोजन के रूप में भी देखा जाना चाहिए। इस घटना ने अमेरिका यूक्रेन संबंधों के भविष्य और रूस के साथ चल रहे संघर्ष को लेकर चिंताएं बढ़ा दी है।

पुनीत ओझा, मेरठ

महत्त्वपूर्ण क्षण

यूरोपीय संघ की अध्यक्ष उर्सुला वॉन डेर लेयेन की भारत की हालिया यात्रा द्विपक्षीय संबंधों के लिए एक महत्त्वपूर्ण क्षण है। दोनों देश इस साल के अंत तक एक मुक्त व्यापार समझौते को अंतिम रूप देने का इरादा रखते हैं, ऐसे में यह सोचना सुश्रुल है कि उन्हें किन बाधाओं को दूर करना होगा। क्या भारत और यूरोपीय संघ टैरिफ और वीजा प्रतिबंधों जैसे पुराने मुद्दों को सुलझाने में सफल हो सकते हैं? वे आर्थिक आकांक्षाओं और भू-राजनीतिक तनावों के बीच कैसे सामंजस्य बिठा सकते हैं? इस तरह की वार्ताओं की सफलता से न केवल व्यापार में सुधार होगा बल्कि वैश्विक व्यवस्था में उनकी रणनीतिक स्थिति भी फिर से परिभाषित होगी।

अंशु भारती, ई मेल से letter.editorsahara@gmail.com

हमें गर्व है हम भारतीय हैं

सहारा इण्डिया मास कम्युनिकेशन के लिए प्रकाशक एवं मुद्रक जिया कादरी द्वारा सहारा इंडिया मास कम्युनिकेशन प्रेस, सी-2.3, सेक्टर-11, नोएडा में मुद्रित तथा वन 1209-1210, बारहवां ब्ला, नररंग हाउस, 21 के.जी. मार्ग नई दिल्ली से प्रकाशित।

। समूह संपादक - डॉ. विजय राय । स्थानीय संपादक - रत्नेश मिश्रा *

दूरभाष - दिल्ली कार्यालय - 23352368, 23352369, 23352372, फैक्स - 23352370, दूरभाष - नोएडा ऑफिस 0120-2444755, 2444756 फैक्स - 2550750

आर.एन.आई. सं. 53469/91, पंजीकरण संख्या UP/BR /GZB- 38/2024-2026

*ई अंक में प्रकाशित समस्त समाचारों के चरन एवं संपादन तथा कानूनी मामलों के लिए उत्तरदायी



गिर सोमनाथ स्थित राष्ट्रीय उद्यान में सोमवार को लायन सफारी का दौरा करते प्रधानमंत्री नरेंद्र मोदी।

बेंगलुरु : सोमवार को राज्य विधानसभा के बजट सत्र की शुरुआत से पहले विधानसभा परिसर में कर्नाटक के डिप्टी सीएम डीके शिवकुमार।



नई दिल्ली में एक बैठक के दौरान बेलजियम की राजकुमारी एस्टिड के साथ रक्षा मंत्री राजनाथ सिंह।

जूनागढ़ जिले में गुजरात के इको-गाइड, ट्रेकर्स और फील्ड स्टाफ के साथ बातचीत करते प्रधानमंत्री नरेंद्र मोदी।



मुंबई : महाराष्ट्र विधान भवन में बजट सत्र की शुरुआत से पहले छत्रपति शिवाजी महाराज को श्रद्धांजलि अर्पित करते महाराष्ट्र के मुख्यमंत्री देवेंद्र फडनवीस, उपमुख्यमंत्री एकनाथ शिंदे और अजीत पवार।



नई दिल्ली : सोमवार को पुराने सचिवालय परिसर में दिल्ली की मुख्यमंत्री रेखा गुप्ता।

प्रयागराज : सोमवार को विनायक चतुर्थी के अवसर पर संगम क्षेत्र में पूजा करती श्रद्धालु महिलाएं।



पूर्वी थाईलैंड के चोनबुरी प्रांत में हाट याओ समुद्र तट पर कोबरा गोल्ड यूएस-थाई संयुक्त सैन्य अभ्यास में भाग लेते दक्षिण कोरियाई सैनिक।



शिमला : सोमवार को हुई बर्फ बारी का मजा लेते लोग।



स्पिनरों के दम पर भारत फाइनल का दावेदार

सेमीफाइनल में आज आस्ट्रेलिया के खिलाफ मुकाबला दोपहर 2.30 बजे से

दुबई (भाषा)। अतीत में ऐसा करने में भले ही वे नाकाम रहे हों लेकिन इस बार स्पिनरों के शानदार प्रदर्शन और हालात से वाकफियत के दम पर भारतीय टीम चैम्पियंस ट्रॉफी सेमीफाइनल में मंगलवार को आस्ट्रेलिया के खिलाफ उतरेगी तो आईसीसी टूर्नामेंटों के नॉकआउट मुकाबलों में मिले हर जख्म पर मरहम लगाने का इरादा होगा ।

इसके साथ ही 2023 में अपनी धरती पर विश्व कप फाइनल में मिली हार का बदला चुकता करने का भी यह सुनहरा मौका है जब भारत के दस मैचों के अश्वमेध अभियान पर फाइनल में आस्ट्रेलिया ने नकेल कसी थी ।

यह उतना आसान भी नहीं होगा क्योंकि पेट कर्मिस, जोश हेजलवुड और मिचेल स्टार्क के बारे भी आस्ट्रेलियाई टीम काफी मजबूत है। कुछ दिन पहले लाहौर में इंग्लैंड के खिलाफ 352 रन के लक्ष्य को हासिल करके उसने एक बार फिर यह साबित कर दिया है।

भारत को आखिरी बार आईसीसी टूर्नामेंट के नॉकआउट चरण में आस्ट्रेलिया पर जीत 2011 विश्व कप के क्वांटर फाइनल में मिली थी। भारत को आस्ट्रेलिया ने 2015 वनडे विश्व कप सेमीफाइनल और 2023 वनडे विश्व कप फाइनल में हराया। इसके अलावा विश्व टेस्ट चैम्पियनशिप फाइनल

संक्षिप्त खबरें
छह टीमों का महिला वनडे विश्व कप क्वालीफायर पाक में कराची। पाकिस्तान इस महीने के अखिर में छह टीमों के महिला एक दिवसीय क्रिकेट विश्व कप क्वालीफायर की मेजबानी करेगा। पाकिस्तान क्रिकेट बोर्ड के एक अधिकारी ने सोमवार को इसकी पुष्टि की कि वे तारीखों और स्थान के लिये आईसीसी के संपर्क में हैं। छह टीमें पाकिस्तान, स्कॉटलैंड, आयरलैंड, श्रीलंका, थाईलैंड और वेस्टइंडीज हैं। अधिकारी ने बताया कि ये मैच कराची, मुल्तान और फैसलाबाद में हो सकते हैं क्योंकि पाकिस्तान सुपर लीग का दसवां सत्र भी 11 अप्रैल से शुरू हो रहा है। फीफा ने पाकिस्तान पर लगाया प्रतिबंध हटाया कराची। विश्व फुटबॉल की नियामक ईकाई फीफा ने पाकिस्तान फुटबॉल महासंघ (पीएफएफ) पर लगाया गया प्रतिबंध हटा लिया है चूंकि पाकिस्तान ने खेल के सुचारू संचालन के लिये अपने संविधान में जरूरी बदलाव कर लिये हैं। फीफा ने पीएफएफ पर पांच फरवरी को प्रतिबंध लगाया था क्योंकि कांफ़ेस सदस्य संविधान में जरूरी बदलाव नहीं कर सके थे। पीएफएफ कांफ़ेस के सदस्यों ने बृहस्पतिवार को जरूरी संशोधनों को लागू करने के लिये सहमति जताई। पीएफएफ के एक अधिकारी ने पुष्टि की कि फीफा ने उन्हें रविवार को बताया कि प्रतिबंध हटा लिया गया है। जून 2019 से पाकिस्तान फुटबॉल का संचालन फीफा द्वारा नियुक्त समिति कर रही है जिसे विरोधी गुटों के बीच मतभेदों का समाधान करने और चुनाव कराने की जिम्मेदारी दी गई है। पिछले पांच साल में समिति के नेतृत्व में कई बदलावों के बावजूद पाकिस्तान फुसबॉल के मूल मूल्यों जस के तस हैं। प्रतिबंध हटने के बाद अब पाकिस्तान 2027 एएफसी एशियाई कप क्वालीफायर में भाग ले सकेगा जिसमें टीम को ग्रुप ई के पहले मैच में 25 मार्च को सीरिया से खेलना है। खेलो इंडिया शीतकालीन खेल नौ से 12 मार्च तक श्रीनगर। खेलो इंडिया शीतकालीन खेल (केआईडटल्यूजी) 2025 के दूसरे चरण का आयोजन नौ से 12 मार्च तक गुलमर्ग में होगा। कश्मीर घाटी के ऊंचे इलाकों में पिछले कुछ दिनों से भारी हिमपात के बाद यह फैसला लिया गया। इन शीतकालीन खेलों को पहले 22 से 25 फरवरी तक आयोजित होना था लेकिन गुलमर्ग में बर्फ की कमी के कारण इसे स्थगित करना पड़ा था। कश्मीर में इस साल हिमपात काफी कम हुआ है। जम्मू-कश्मीर खेल परिषद की सचिव नुजहत गुल ने बताया, ‘हम नौ से 12 मार्च तक खेलो इंडिया शीतकालीन खेल 2025 की खेलाईयों के इस आयोजन में भाग लेने की उम्मीद है।’

2023 में भी भारत को हराकर खिताब जीता ।

इस बार भारतीय टीम चौदह बरस की नाकामियों का हिसाब चुकता करने उतरेगी और उसके आत्मविश्वास का कारण टीम में आला दर्जे के स्पिनरों की मौजूदगी है । टूर्नामेंट से पहले टीम में पांच स्पिनरों को शामिल करने के फैसले की काफी आलोचना हुई थी लेकिन दुबई की धीमी पिचों पर अब यह मास्टरस्ट्रोक साबित हो रहा है ।

- आस्ट्रेलियाई टीम पेट कर्मिस, जोश हेजलवुड और मिचेल स्टार्क के बिना भी काफी मजबूत है, एकमात्र स्पिनर एडम जम्पा**
- भारत ने आखिरी बार आईसीसी के नॉकआउट मैच में 2011 के विश्व कप में आस्ट्रेलिया को क्वांटर फाइनल में हराया था**

यह भी कहा जा रहा है कि भारत को सारे मैच दुबई में खेलने का फायदा मिल रहा है लेकिन असलियत यह है कि भारतीय टीम ने अपने प्रदर्शन में लगातार सुधार के प्रयास किये हैं । ऐसा नहीं है कि पिच से इतनी टर्न मिल रही है कि भारतीय गेंदबाजों कामयाब रहे है बल्कि इन पिचों पर उनका संयम कारगर साबित हुआ है। न्यूजीलैंड के खिलाफ आखिरी लीग मैच में पांच विकेट लेने वाले स्पिनर वरुण चक्रवर्ती ने कहा, ‘यहां पिच रैंक

ऋषभ पंत लॉरियस ‘वर्ल्ड कमबैक ऑफ द ईयर’ के लिए नामांकित

नई दिल्ली (भाषा)। भारतीय विकेटकीपर बल्लेबाज ऋषभ पंत को दिसम्बर 2022 में एक भयानक कार दुर्घटना से बचने के खेल में वापसी पर प्रतिष्ठित लॉरियस विश्व खेल पुरस्कार 2025 के ‘कमबैक ऑफ द ईयर (वापसी करने वाले साल के सर्वश्रेष्ठ खिलाड़ी)’ श्रेणी में नामांकित किया गया है। पुरस्कार समारोह 21 अप्रैल को मैड्रिड में होगा।

पंत को 30 दिसम्बर 2022 को दिल्ली से अपने गृहमार्ग रूड़की जाते समय कार दुर्घटना का सामना करना पड़ा था। देहरादून के एक अस्पताल में प्रांरफिक उपचार के बाद इस 27 साल के खिलाड़ी को मुंबई ले जाया गया, जहां बीसीसीआई के विशेषज्ञ सलाहकार की देखरेख में उनका इलाज हुआ। दारु घटने के तीनों लिफाफे की सर्जरी के बाद पंत ने बेंगलुरु में राष्ट्रीय क्रिकेट अकादमी में अपना रिहैबिलिटेशन पूरा

अजिंक्य रहाणे केकेआर के कप्तान नियुक्त

नई दिल्ली (भाषा)। भारतीय बल्लेबाज अजिंक्य रहाणे 22 मार्च से शुरू हो रही इंडियन प्रीमियर लीग में गत चैंपियन कोलकाता नाइट राइडर्स की कप्तानी करेंगे। फ्रेंचाइजी ने सोमवार को इसकी घोषणा की। रहाणे कप्तान के तौर पर श्रेयस अय्यर की जगह लेंगे।

श्रेयस को इस साल आईपीएल नीलामी में पंजाब किंग्स ने अपनी टीम से जोड़ और वह उस टीम का नेतृत्व करेंगे। केकेआर का लंबे समय से प्रतिनिधित्व कर रहे वेंकटेश अय्यर को फ्रेंचाइजी ने उपकप्तान बनाया है।

रहाणे ने यहां जारी एक बयान में कहा, ‘केकेआर की अगुआई करने का मौका मिलना सम्मान की बात है। यह आईपीएल की सबसे सफल फ्रेंचाइजी में से एक है। मुझे लगता है कि हमारे पास एक बेहतरीन

भारत के इनियान ने कान ओपन शतरंज प्रतियोगिता जीती

नई दिल्ली (भाषा)। भारतीय ग्रैंडमास्टर पा इनियान ने हमतवत वी प्रमेश को नौवें और आखिरी दौर में हराकर फ्रांस में चल रहा कान इंटरनेशनल ओपन जीत लिया। इनियान 7.5 अंक हासिल किये जबकि दिल्ली के अंतरराष्ट्रीय मास्टर आराध्य गर्ग दूसरे स्थान पर रहे। मौजूदा विश्व जूनियर चैम्पियन कजाखस्तान के काजिबेक नोदेरबेक के भी सात अंक थे जिन्हें टाइब्रेक के बाद तीसरे स्थान से संतोष करना पड़ा।

इनियान ने टूर्नामेंट में छह मुकाबले जीते और तीन ड्रां खेले। इस जीत से उन्हें 12 रेटिंग अंक मिले और अब वह 2600

टर्नर नहीं है जैसा कि लोग बोल रहे हैं। इससे थोड़ी मदद जरूर मिली है लेकिन आपको अपना सर्वश्रेष्ठ प्रदर्शन तो करना ही है।’

भारतीय स्पिन चौकड़ी चक्रवर्ती, कुलदीप यादव, रविंद्र जडेजा और अक्षर पटेल ने न्यूजीलैंड के खिलाफ नौ विकेट लिये। उन्होंने 39 ओवरों में 128 डॉट गेंद डाली। केन विलियमसन जैसा धैर्यवान बल्लेबाज भी अक्षर पटेल के सामने संयम खो बैठा और केएल राहुल की स्टम्पिंग का

शिकार हो गया। दूसरी ओर आस्ट्रेलिया के पास एकमात्र विशेषज्ञ स्पिनर एडम जम्पा है। उसे अनियमित स्पिनरों ग्लेन मैक्सवेल और ट्रेविस हेड से अच्छे प्रदर्शन की उम्मीद होगी। मैथ्यू शॉर्ट पिंडली की चोट के कारण बाहर हो गए हैं जिससे आस्ट्रेलिया के पास से एक और स्पिन गेंदबाजी विकल्प चला गया। इंग्लैंड और अफगानिस्तान के खिलाफ आस्ट्रेलियाई गेंदबाजों ने क्रमशः 352 और



किया। पंत चोट से उबरने के बाद पिछले साल मुल्लांपुर में पंजाब किंग्स के खिलाफ अपनी तत्कालीन आईपीएल फ्रेंचाइजी दिल्ली कैपिटल्स के लिए मैदान में उतरे। पंत ने इसके बाद टेस्ट क्रिकेट में विजयी वापसी की और कार दुर्घटना के बाद अपने पहले मैच में बांग्लादेश के खिलाफ शतक बनाया। उनके प्रदर्शन ने भारत को 280 रनों से जीत दिलाने में मदद की।

अजिंक्य रहाणे केकेआर के कप्तान नियुक्त

कोलकाता (भाषा)। इंडियन प्रीमियर लीग (आईपीएल) के तीन बार के चैंपियन कोलकाता नाइट राइडर्स ने आधिकारिक तौर पर जेमिनी (मिथुन) तारामंडल के आसपास तीन सितारों को पंजीकृत किया है जो टीम के 2012 (कोरबो), 2014 (लोरबो) और 2024 (जीतबो) में उनकी खिताबी जीत का प्रतीक है।

साफ आसमान में इन तारों को कोआईडनेट्स (निर्देशांक) का उपयोग करके या क्यूआर कोड को स्कैन करके देखा जा सकता है।

केकेआर की मुख्य विलक्षण अधिकारी बिदा डे ने एक विज्ञापि में कहा, ‘सितारों को उन तारीखों पर पंजीकृत किया गया है जब हमने तीनों खिताब जीते थे। इन्हें 27 मई 2012, एक जून 2014 और 26 मई 2024 को पंजीकृत किया गया है।’

उन्होंने कहा, ‘तीनों सितारों को मिथुन तारामंडल के आसपास से चुना गया है, क्योंकि ये तीनों तिथियां मिथुन राशि में आती हैं। इन में से

और संतुलित टीम है। मैं सभी के साथ काम करने और अपने खिताब को बचाने की

विश्व कप क्वालीफायर में अर्जेंटीना की कमान लियोनेस मेसी के हाथ में

ब्यूनस आयर्स (एपी)। अर्जेंटीना के कोच लियोनेल स्कालोनी ने उरुग्वे और ब्राजील के खिलाफ दक्षिण अमेरिका विश्व कप फुटबॉल क्वालीफाका मैचों के लिये लियोनेल मेसी की अगुआई में 33 खिलाड़ियों की प्रारंभिक टीम चुनी है। टीम में अंडर 21 स्ट्राइकर क्लाउडियो इन्चेवेरी को भी शामिल किया गया है जो हाल ही में मैनचेस्टर सिटी से जुड़े हैं। इनके अलावा निकोलस पाज, बेंजामिन डोमिंगोज और सैंटियागो कास्ट्रो भी टीम में हैं जो 21 वर्ष से कम उम्र के हैं ।

अर्जेंटीना 12 मैचों में 25 अंक लेकर शीर्ष पर है जबकि उरुग्वे के 20 अंक हैं। पहला मैच मोंटेवीडियो में 21 मार्च को खेला जायेगा। इसके चार दिन बाद विश्व कप विजेता अर्जेंटीना टीम ब्यूनस आयर्स में ब्राजील से खेलेगी।

273 रन दिये और अब तो बल्लेबाजी के लिये अनुकूल हालात हैं।

ऐसे में विराट कोहली, रोहित शर्मा, श्रेयस अय्यर और शुभमन गिल की चुनौती काफी कठिन होगी।

कप्तान रोहित ने न्यूजीलैंड के खिलाफ मैच के बाद कहा था, ‘यह अच्छा मैच होगा। आस्ट्रेलिया का आईसीसी टूर्नामेंटों में अच्छा खेलने का इतिहास रहा है और अब हमें सब कुछ सही करना है। उम्मीद है कि हम ऐसा करने में कामयाब होंगे।’

भारत की नजरें ट्रेविस हेड और कप्तान स्टीव स्मिथ को जल्दी पवेलियन भेजने पर लगी होंगी। खासकर हेड ने पिछले कुछ साल में भारत को काफी परेशान किया है ।

टीमें : **भारत** : रोहित शर्मा (कप्तान), शुभमन गिल , विराट कोहली, श्रेयस अय्यर, केएल राहुल , हार्दिक पंड्या, अक्षर पटेल, वाशिगटन सुंदर, कुलदीप यादव, मोहम्मद शमी, अशदीप सिंह, हर्षित राणा, ऋषभ पंत , रविंद्र जडेजा, वरुण चक्रवर्ती

ऑस्ट्रेलिया : स्टीव स्मिथ (कप्तान), सीन एबट, एलेक्स कैरी, बेन ड्याव्सुईस, नाथन एलिस, जेक फ्रेजर-मैकगर्क, आरोन हार्डी, ट्रेविस हेड, जोश इंग्लिस, स्पेंसर जॉनसन, मार्नस लाबुशेन, ग्लेन मैक्सवेल, तनवीर संधा, मैथ्यू शॉर्ट और एडम जम्पा।

महान स्पिनर पद्माकर शिवालकर का निधन

मुंबई (भाषा)। मुंबई के महान स्पिनर पद्माकर शिवलकर का उम्र संबंधी समस्याओं के कारण सोमवार को यहां निधन हो गया। वह 84 वर्ष के थे। भारत के लिए कभी नहीं खेले पाने वाले सर्वश्रेष्ठ स्पिनरों में शामिल शिवालकर ने 1961-62 से 1987-88 के बीच कुल 124 प्रथम श्रेणी मैचों में हिस्सा लिया और 19.69 की औसत से 589 विकेट लिए।

बाएं हाथ के स्पिनर ने 22 साल की उम्र में रणजी ट्रॉफी में पदार्पण किया और 48 साल की उम्र तक खेलना जारी रखा। उन्होंने भारत की प्रमुख घरेलू प्रतियोगिता में 361 विकेट लिए जिसमें ग्यारह बार मैच में 10 विकेट लेना शामिल हैं। शिवालकर ने 12 लिस्ट ए मैचों 16 विकेट लिए हैं। उन्हें भारतीय क्रिकेट बोर्ड द्वारा 2017 में सीके नायडू ‘लाइफटाइम अचीवमेंट’ पुरस्कार से सम्मानित किया गया था। मुंबई क्रिकेट संघ (एमसीसी) के अध्यक्ष अजिंक्य नाइक ने कहा, ‘मुंबई क्रिकेट ने आज एक सच्चे दिग्गज को खो दिया है।’

केकेआर ने तीन खिताबों के सम्मान में तारामंडल में तीन सितारे पंजीकृत किये

कोलकाता (भाषा)। इंडियन प्रीमियर लीग (आईपीएल) के तीन बार के चैंपियन कोलकाता नाइट राइडर्स ने आधिकारिक तौर पर जेमिनी (मिथुन) तारामंडल के आसपास तीन सितारों को पंजीकृत किया है जो टीम के 2012 (कोरबो), 2014 (लोरबो) और 2024 (जीतबो) में उनकी खिताबी जीत का प्रतीक है।

साफ आसमान में इन तारों को कोआईडनेट्स (निर्देशांक) का उपयोग करके या क्यूआर कोड को स्कैन करके देखा जा सकता है।

केकेआर की मुख्य विलक्षण अधिकारी बिदा डे ने एक विज्ञापि में कहा, ‘सितारों को उन तारीखों पर पंजीकृत किया गया है जब हमने तीनों खिताब जीते थे। इन्हें 27 मई 2012, एक जून 2014 और 26 मई 2024 को पंजीकृत किया गया है।’

उन्होंने कहा, ‘तीनों सितारों को मिथुन तारामंडल के आसपास से चुना गया है, क्योंकि ये तीनों तिथियां मिथुन राशि में आती हैं। इन में से

और संतुलित टीम है। मैं सभी के साथ काम करने और अपने खिताब को बचाने की

शिखर पर काबिज तीसरा सितारा हमें इस साल की हमारी सफलता को लेकर एक शानदार एहसास देता है।’ नाइट राइडर्स दुनिया भर में चार टीमों के साथ एक वैश्विक फ्रेंचाइजी है। केकेआर के लंबे समय से चले आ रहे आदर्श वाक्य कोरबो (व्से), लोरबो (संघर्ष) और जीतबो (जीत) के नाम पर नामित तीन सितारे टीम की चैंपियनशिप-विरासत के लिए एक सम्मान की तरह है। बिदा ने कहा, ‘केकेआर ने विरासत में बनाये रखने के लिए अपनी पहुंच को पिच से परे ब्रह्मांड में ले गया। हमारे आईपीएल खिताबों के सम्मान में मिथुन तारामंडल के चारों ओर इन तीन सितारों को पंजीकृत करके हमने अपनी तरह का पहला खगोलीय उत्सव मनाया है। ‘कोरबो, लोरबो, जीतबो’ अब सिर्फ हमारा आदर्श वाक्य नहीं है बल्कि यह सितारों में भी लिखा है।’

चुनौती लेने के लिए उत्सुक हूं। गत चैंपियन केकेआर का आईपीएल के पहले मैच में

गेफेनी व इलिंगवर्थ भारत-आस्ट्रेलिया सेमीफाइनल मैच में मैदानी अंपायर

दुबई (भाषा)। न्यूजीलैंड के क्रिस गेफेनी और इंग्लैंड के रिचर्ड इलिंगवर्थ भारत और आस्ट्रेलिया के बीच चैम्पियंस ट्रॉफी के सेमीफाइनल में मैदानी अंपायर होंगे। इंग्लैंड के माइकल गाफ तीसरे अंपायर और जिम्बाब्वे के एंडी पायक्रॉफ्ट मैच रैफरी होंगे।

इलिंगवर्थ रविवार को भारत और न्यूजीलैंड के बीच ग्रुप ए के मैच में भी अंपायर थे। गेफेनी को 25 फरवरी को रावलपिंडी में आस्ट्रेलिया और दक्षिण अफ्रीका के मैच में अंपायरिंग करनी थी लेकिन बारिश के कारण मैच रद्द हो गया। लाहौर में न्यूजीलैंड और दक्षिण अफ्रीका के बीच दूसरे सेमीफाइनल में श्रीलंका के कुमार धर्मसेना और आस्ट्रेलिया के पॉल रीफेल मैदानी अंपायर होंगे जबकि जोएल विल्सन तीसरे अंपायर और रंजन मद्गुले मैच रैफरी होंगे।

आस्ट्रेलियाई चैम्पियंस ट्रॉफी टीम में चोटिल शॉर्ट की जगह कूपर कोनोली शामिल

दुबई (भाषा)। युवा स्पिन गेंदबाजी हरफनमौला कूपर कोनोली को चैम्पियंस ट्रॉफी के नॉकआउट मुकाबले के लिये चोटिल मैथ्यू शॉर्ट की जगह आस्ट्रेलियाई टीम में शामिल किया गया है। शॉर्ट को अफगानिस्तान के खिलाफ मैच के दौरान पिंडली में चोट लगी थी। पिछले साल इंग्लैंड के खिलाफ वनडे क्रिकेट में पदार्पण करने वाले 21 वर्ष के कोनोली को टूर्नामेंट में यात्रा रिजर्व में रखा गया था। आईसीसी टूर्नामेंट की तकनीकी समिति ने इस बदलाव को सोमवार को मंजूरी दे दी। कोनोली ने अभी तक आस्ट्रेलिया के लिये छह अंतरराष्ट्रीय मैच खेले हैं जिनमें तीन वनडे हैं। आस्ट्रेलिया को मंगलवार को पहले सेमीफाइनल में भारत से खेलना है।

बेथ मूनी की पारी से गुजराज जायंट्स विजयी

लखनऊ (भाषा)। दिग्गज बल्लेबाज बेथ मूनी शतक पूरा करने से चूक गयी लेकिन उनकी 96 रन की नाबाद पारी से गुजरात जायंट्स ने महिला प्रीमियर लीग (डब्ल्यूपीएल) टी20 मैच में सोमवार को यहां यूपी वॉरियर्स को 81 रन से हरा दिया। पहले खेलते हुए गुजरात जायंट्स ने 20 ओवर में 188 रन का बड़ा स्कोर खड़ा किया।

वीमेंस प्रीमियर लीग

किया। जवाब में यूपी वॉरियर्स की टीम 17.1 ओवर में 105 रन बनाकर आउट हो गयी।

मूनी ने अपनी 59 गेंद की नाबाद पारी में मैदान के चारों ओर 17 चौके जड़े। उन्हें आखिरी ओवर में शतक तक पहुंचने के लिए 10 रन की जरूरत थी लेकिन वह तीन गेंद में छह रन ही बना सकी। दयालन हेमलता (दो) के आउट होने के बाद बायें हाथ की सलामी बल्लेबाज मूनी ने हरलीन देजोल (54) के साथ दूसरे विकेट के लिए 68 गेंद में 101 रन की साझेदारी कर टीम के लिए बड़े स्कोर की नींव रखी।

यह हमारा घर नहीं है, पिच से हमें अलग तरह की चुनौतियां मिली : रोहित शर्मा

दुबई (भाषा)। कप्तान रोहित शर्मा ने इस धारणा को खारिज किया कि सारे मैच दुबई में खेलने से उनकी टीम को चैम्पियंस ट्रॉफी में फायदा हो रहा है। उन्होंने कहा कि यह उनका घरेलू मैदान नहीं है और पिचों से उनकी टीम को अलग तरह की चुनौतियां मिली है। पाकिस्तान, आस्ट्रेलिया और इंग्लैंड के कई पूर्व खिलाड़ियों ने कहा है कि भारत को सारे मैच एक ही जगह पर खेलने से दूसरी टीमों के मुकाबले हालात के अनुकूल बेहतर ढलने में मदद मिली है। रोहित ने आस्ट्रेलिया के खिलाफ सेमीफाइनल से पहले प्रेस कॉन्फ्रेंस में कहा, ‘हर बार पिच से अलग तरह की चुनौती मिलती है। यहां हमने तीन मैच खेले हैं और तीनों मैचों में पिच का स्वभाव अलग रहा है। यह हमारा घर नहीं है, यह दुबई है। हमने यहां उतने मैच भी नहीं खेले हैं। यह हमारे लिये भी नया है।’ उन्होंने कहा कि उनकी टीम को आस्ट्रेलिया के खिलाफ सेमीफाइनल से पहले तुरंत हालात के अनुरूप ढलना होगा। उन्होंने कहा, ‘यहां चार या पांच पिचें इस्तेमाल की जा रही है। मुझे नहीं पता कि सेमीफाइनल में कौन सी पिच होगी। लेकिन जो भी हो, हमें खुद को ढालना होगा और उस पर खेलना होगा।’ रोहित ने न्यूजीलैंड के खिलाफ आखिरी ग्रुप मैच का उदाहरण देते हुए कहा, ‘हमने देखा जब गेंदबाज गेंद डाल रहे थे और वह स्विंग ले रही थी। पहले दो मैचों में ऐसा नहीं था। पिछले मैच में हमने देखा कि उतना स्पिन नहीं मिल रहा है। लिहाजा अलग अलग पिच पर अलग चुनौतियां हैं। हमें नहीं पता होता कि पिच कैसी रहेगी या कैसी नहीं।’ उन्होंने कहा कि गेंदबाजों को पिच से मदद मिलती तो मैच और मजेदार होते। उन्होंने कहा, ‘अगर इसमें गेंदबाजों के लिये भी कुछ होता तो मैच और दिलचस्प होते।’

बिहार की राष्ट्रीय सीनियर महिला हॉकी में दूसरी हार

वह इस दौरान शानदार लय में दिखी। उन्हें प्लिक और ड्राइव की मदद से क्षेत्ररक्षकों के बीच से गेंद को निकाल कर स्कोरबोर्ड की तेजी से चलाये रखने में कोई परेशानी नहीं हुई। हरलीन ने 32 गेंद की पारी में छह चौके जड़े। वह मौजूदा सत्र में अपनी सर्वश्रेष्ठ पारी को अर्धशतक में बदलने में नाकाम रही। सोफी एक्लेस्टन ने मेजबान यूपी वॉरियर्स के लिए यहां के इकाना स्टेडियम में सत्र के पहले मैच में 34 रन देकर दो विकेट चढाये। उन्होंने हरलीन को आउट करने के बाद खतरनाक ड्रियेंड्रा डॉटिन (17) को चलाता किया। गुजरात जायंट्स की कप्तान एशले गवर्नर (11) और फोबे लिचफील्ड (आठ) तेजी से रन बनाने की कोशिश में अपना विकेट जल्दी गंवा बैठी।

जवाबी पारी में यूपी वॉरियर्स के लिए चिनेली हेनरी ने सबसे ज्यादा 28 रन बनाये। ग्रेस हैरिस ने 25 रन का योगदान किया। गुजरात के लिए काशवी गौतम और तनुजा कंवर ने तीन-तीन तथा ड्रियेंडा डॉटिन ने दो विकेट अपने नाम किये।

बिहार की राष्ट्रीय सीनियर महिला हॉकी में दूसरी हार

वह है। इससे पहले उत्तराखंड ने बिहार को 3-0 से हराया। बिहार अब अपना अंतिम मैच तेलंगाना से होगा।

आंध्र प्रदेश ने डिवीजन सी के मैच में 1 से हराया।	
■ असम ने 2-1 से बिहार को हराया	
■ आन्ध्र प्रदेश और पुडुचेरी विजयी	
गोल किये जबकि रजनी (10वां) और अंजू कुमार (57वां) ने जम्मू कश्मीर के लिए दागे। इसी डिवीजन के पूल बी मैच में पुडुचेरी ने अरुणाचल पर 6-1 से शानदार जीत दर्ज की।	

है। यह देश में भविष्य के अंतरराष्ट्रीय टूर्नामेंटों के लिए एक मिसाल कायम करने के बारे में है।’

डीडीए एकादश ने जीता खिताब

नई दिल्ली (वार्ता)। डीडीए एकादश ने सोमवार को फाइनल मुकाबले में एमसीडी एकादश को हराकर 10वीं यमुना ट्रॉफी का खिताब अपने नाम किया। फाइनल मुकाबले में डीडीए ने टॉस जीतकर पहले गेंदबाजी करने का फैसला किया। बल्लेबाजी करने उतरी एमसीडी को डीडीए के गेंदबाजों ने शानदार प्रदर्शन करते हुए 19.5 ओवर में 115 रन के स्कोर पर समेट दिया। इसके बाद डीडीए ने आक्रमक बल्लेबाजी का प्रदर्शन करते हुए 12.3 ओवर में 116 रन बनाकर आठ विकेट से मुकाबला जीत लिया। डीडीए की ओर से रविंद्र मीणा ने मदद से 63 रन बनाये।

